



# Tryggingareftirlitið

Tórshavn 20. desember 2019

Journalnr.: 19/00411-1

## Jólabræv 2019

Við hesum vil Tryggingareftirlitið nýta høvi at kunna um ávís viðurskipti, ið leiðslur í tryggingarfeløgum og eftirlønargrunnum, grannskoðarar og ábyrgdarhavandi tryggingarfrøðingar eiga at vera varug við í 2020.

### 1. Meting nevndarinnar av felagsins egnum váða og solvensi (ORSA)

Nevndin skal, sum liður í at rækja ta yvirskipaðu og strategisku leiðsluna í felagnum, í minsta lagi eina ferð árliga gera eina meting av egnum váða og solvensi, sbr. § 3, stk. 2, nr. 1 í leiðslukunngerðini. Nevndin skal gera metingina av egnum váða og solvensi við støði í handilsmodell, váðaprofili og váðamarkvirðum felagsins, sbrt. § 4.

Leiðslukunngerðin kom í gildi tann 1. januar 2019. Tryggingareftirlitið væntar, at ORSA fráboðanin verður latin eftirlitinum í seinasta lagi 1. mai 2020.

### 2. Tær 4 lykklafunktiórnir

Við tí í huga at tryggja effektivar stýringshættir, undir hesum eina effektiva váðastýringsskipan og eina effektiva innanhýsis eftirlitsskipan, skal nevndin tryggja, at felagið í minsta lagi hevur hesar fyra lykklafunktiórnir: Váðastýringsskipan, compliancefunksión, aktuarfunksión og innanhýsis auditfunksión, sbrt. § 17, stk. 1 í leiðslukunngerðini.

Tryggingareftirlitið skal biðja feløgini um ein fráboðan fyri hvørja lykklafunktió, ið fevnir um politikkir, leiðreglur, funksiónslýsingar, lýsing av rapporteringssvanum og teirri árligu frágreiðingini til nevndina. Fráboðanin skal verða latin Tryggingareftirlitinum í seinasta lagi 1. juni 2020.

### 3. Hvítvask og fígging av yvirgangi

Lívstryggingarfeløg og eftirlønargrunnar eiga at eyðmerkja og meta um váðan fyri, at felagið kann verða misnýtt til hvítvasking ella fígging av yvirgangi. Váðametingin skal verða gjørd við støði í felagsins handilsmodell og fevna um metingina av váðafaktorum, ið eru tengdir at kundum, vørum, tænastránum og samtøkuflytingum umframt veitingarrásir og lond ella landafrøðilig økir, har virksemd fer fram.

Váðafaktorarnir eru m.a. hesir:

- Kundar ella njótunartilskilaði, sum búgva í útlöndum
- Møguleiki fyri, at tað millum kundarnir hjá lívstryggingarfeløgum ella eftirlønargrunnum eru politiskt útsettir persónar
- Tekning av eini óvanligari stórari trygging ella eini trygging av eini stødd, ið ikki samsvarar við profilin hjá kundanum, undir hesum fígjarligu støðuni
- Størri inngjaldingar, har felagið ikki veit, hvar pengarnir upprunaliga koma frá
- Møguleiki fyri kontantum inngjaldingum
- Inngjaldingar frá peningaflutningsfeløgum
- Tryggingargjöld, ið verða goldin frá eini kontu í einum landi, sum kundin ikki hevur tilknýti til



- Í teimum færum, har tað "av misgáum" verður goldið ov nógv í tryggingargjaldi, og har ynski er um, at tað, sum er goldið ov nógv, verður afturgoldið á eina aðra kontu enn hana, sum goldið er frá
- Inngjaldingar frá einum landi við øktum váða fyri hvítvasking ella figging av yvirgangi, sbrt. vátanum frá FATF
- Møguleiki fyri inngjaldingum frá dulnevndum triðjamanni
- Produkt við (víðkaðum) iðranarrætti, har møguleiki er fyri útgjaldi til triðjamann
- Afturkeyp (afturgjaldingar, t.e. útgjaldingar áðrenn tryggingarhendingin fer fram)
- Veðseting av tryggingarskjalinum
- Møguleiki fyri at seta inn ein njótunartilskilaðan, sum er felagnum ókendur, inntil útgjaldingin fer fram.

Tryggingareftirlitið skal biðja feløginum um at gera eina váðameting, ið skal fráboðast eftirlitinum í seinasta lagi 1. september 2020.

#### 4. Yvirlit yvir tíðarfreistir og tilfar at lata Tryggingareftirlitinum í 2020

Í viðfesta fylgiskjali eru settar upp tíðarfreistir fyri, nær tilfarið skal verða latið Tryggingareftirlitinum.

----o----

Tryggingareftirlitið takkar fyri gott samstarv í brátt farna ári og ynskir øllum eini gleðilig jól og eitt gott nýggjár.

Vinarliga

Jógván Thomsen

Stjóri

/Gudmundur Effersæe Nónstein

## Yvirlit yvir tíðarfreistir og tilfar at lata Tryggingareftirlitinum í 2020

Tíðarfreistir:	Tilfar at lata Tryggingareftirlitinum:	Lógargrundarlag:
16. januar	Upplýsing um, nær nevndarfundur verður hildin, har <b>ársfrásøgnin</b> fyri 2019 verður <b>góðkend</b>	§ 122, stk. 1 í tryggingarlógini
1. februar	Fráboðan um <b>solvens og individuella solvenstørv</b> á TB oyðublað (hvønn ársfjórðing)	§ 5, stk. 4 í kunngerð nr. 2 frá 27. juni 2018 um solvens og rakstrarætlanir hjá tryggingarfeløgum
1. februar	Fráboðan um <b>skrásettar ognir og tryggingarligar avsetingar o.a.</b> á PP oyðublað (hvønn ársfjórðing)	§ 8 í kunngerð nr. 1 frá 14. oktober 2009 um skráseting av ognum hjá tryggingarfeløgum
2 dagar aftaná nevndarfundin, har ársfrásøgnin er góðkend	<b>Ársfrásøgn, góðkend av nevndini:</b> <ul style="list-style-type: none"> <li>• 1 teldutøkt eintak (pdf)</li> <li>• 1 excel-fíla</li> </ul>	§ 122, stk. 1 í tryggingarlógini
2 dagar aftaná nevndarfundin, har ársfrásøgnin er góðkend	<b>Grannskoðanarprotokoll</b> (pdf)	§ 122, stk. 2 í tryggingarlógini
2 dagar aftaná aðalfundin, har ársfrásøgnin er góðkend, tó í seinasta innan 1. mai	<b>Ársfrásøgn, góðkend av aðalfundinum</b> , undirskrivað av fundarstjóra, nevnd, stjórn og grannskoðara: <ul style="list-style-type: none"> <li>• 1 teldutøkt eintak (pdf)</li> <li>• 1 excel-fíla (um broyting)</li> </ul>	§ 123, stk. 1 og 4 í tryggingarlógini
2 dagar aftaná aðalfundin, har ársfrásøgnin er góðkend, tó í seinasta innan 1. mai	<b>Ársfrásøgn fyri dótturfeløg</b> , ið ikki eru tryggingarfeløg	§ 123, stk.3 í tryggingarlógini
2 vikur aftaná, at nevndin hevur gjørt ORSA metingina, tó vøntandi innan 1. mai	Fráboðan av ORSA	§ 4, stk. 1 í kunngerð nr. 1 frá 27. juni 2018 um leiðslu og stýring av tryggingarfeløgum o.ø.
1. mai	TB- fráboðan um <b>solvens og individuella solvenstørv</b>	-
1. mai	PP-fráboðan um <b>skrásettar ognir og avsetingar o.a.</b>	-
10 dagar aftaná aðalfundin, har ársfrásøgnin er góðkend	Fyri lívstryggingarfeløg og eftirlønargrunnar: <b>frágreiðing frá ábyrgdarhavandi tryggingarfrøðingi</b> , latin nevndini í sambandi við, at nevndin góðkendi ársfrásøgnina	§ 7, stk. 7 í kunngerð nr. 7 frá 15. desember 2008 um ábyrgdarhavandi tryggingarfrøðing.
1 mánað aftaná aðalfundin, har ársfrásøgnin er góðkend	Fyri lívstryggingarfeløg og eftirlønargrunnar: Lata Tryggingareftirlitinum <b>árliga frágreiðingin frá ábyrgdarhavandi tryggingarfrøðingi</b>	§ 8, stk. 2 í kunngerð nr. 7 frá 15. desember 2008 um ábyrgdarhavandi tryggingarfrøðing.
30. juni	Fyri lívstryggingarfeløg og eftirlønargrunnar: Lata Tryggingareftirlitinum <b>samanskrivað tekniligt grundarlag</b>	§ 2, stk. 8 í kunngerð nr. 5 frá 27. juni 2018 um fráboðan av tekniliga grundarlagnum o.a. fyri lívstryggingarvirksemi
1. august	TB-fráboðan um <b>solvens og individuella solvenstørv</b>	-
1. august	PP-fráboðan um <b>skrásettar ognir og avsetingar o.a.</b>	-
30. september	<b>Hálvársfrásøgn</b> fyri hálvárið 1. januar - 30. juni: <ul style="list-style-type: none"> <li>• 1 teldutøkt eintak (pdf)</li> <li>• 1 excel-fíla</li> </ul>	§§ 2 og 145 í kunngerð nr. 4 frá 27. juni 2018 um ársfrásagnir hjá tryggingarfeløgum og tryggingarhaldfelagsskapum
1. november	TB-fráboðan um <b>solvens og individuella solvenstørv</b>	-
1. november	PP-fráboðan um <b>skrásettar ognir og avsetingar o.a.</b>	-



### **Ársroknskapir og hálvársroknskapir sum excelfílar**

Oyðubløð til árs- og hálvársfrásagnir kunnu takast niður sum excel fílar av heimasíðuni hjá eftirlitinum undir Fráboðanir: [www.tryggingareftirlitid.fo](http://www.tryggingareftirlitid.fo)

### **Dagførd TB og PP oyðubløð**

Mint verður á at senda inn av nýggjum dagførd TB- og PP oyðubløð fyri 4. ársfjórðing 2019, um fráboðaðu tøluni 1. februar 2020 eru broytt í mun til ársfrásøgnina 2019. Dagførd oyðubløð skulu sendast Tryggingareftirlitinum í seinasta lagi samstundis sum tann grannskoðaða og góðkenda ársfrásøgnin verður latin eftirlitinum. Broytingarnar skulu vera merktar við reyðum.